

# పార్టీ కోసమే ప్రాణం ఇచ్చేలా ఉండాలి

- నమ్మక ద్రోహం చేసేవారు మనకు వద్దు
- నిత్యం ప్రజల మధ్యనే ఉంటా..
- మాజీ ఎమ్మెల్యే ఆల వెంకటేశ్వర్లరెడ్డి

హించిన సమావేశం లో పాల్గొని మాట్లాడారు. 2014లో మన సైన్యం లేకున్నా కసితో పనిచేసి గెలుపొందామని, పదేండ్లపాటు ప్రజల కోసం నిరంతరం సేవ చేశానని గుర్తు చేశారు. ఎన్నికల్లో ప్రతి ఓటు అమూల్యమైందని, అలసత్వం వల్లే ఓటుమీ పాలయ్యామన్నారు. జరిగిన తప్పలను సరిదిద్దుకోవాలని, గెలుపు పోటములు సహజమేనన్నారు. నమ్మక ద్రోహం చేసే వారు పార్టీ విడిచి వెళ్లా



కార్యకర్తలను ఉద్దేశించి మాట్లాడుతున్న మాజీ ఎమ్మెల్యే ఆల వెంకటేశ్వర్లరెడ్డి


లని, అలాంటి వారిని ఉపేక్షించమన్నారు. పార్టీని నమ్ముకున్న కార్యకర్తలను కాపాడుకుంటామన్నారు. మనం చేసిన పనులు గెలిపించేవి అని కొందరు ఆశ్రద్ధ చేయడం తో ఓడామన్నారు. ఆల వెంకటేశ్వర్లరెడ్డి జీవితాంతం కార్యకర్తల కోసం పనిచేస్తారన్నారు. వచ్చే స్థానిక సంస్థల ఎన్నికల్లో ఎంపీ టీసీలు, జెడ్పీటీసీలు, సర్పంచులు వంద కు వందశాతం బీఆర్ఎస్ అభ్యర్థులు గెలుపొందాలన్నారు. ఇప్పటి నుంచే కార్యచరణ రూపొందించుకోవాలని అందరికీ తగ్గట్టు ప్రణాళిక సిద్ధం చేసుకోవాలన్నారు.

### బాధిత కుటుంబానికి పరామర్శ

మండలంలోని కానాయపల్లి గ్రామానికి చెందిన నక్కల రాములు రోడ్డు ప్రమాదంలో గాయపడి యశోద దవాఖానలో చికిత్స పొందుతూ మృతి చెందారు.

రాములు అవయవాల దానం చేసి నలుగురికి ప్రాణదానం చేశారు. చికిత్స నిమిత్తం రూ. 2.50లక్షల ఖర్చుకాగా మాజీ ఎమ్మెల్యే ఆల వెంకటేశ్వర్లరెడ్డి మాఫీ చేయించారు. శుక్రవారం కానాయపల్లిలో జరుగుతున్న అంత్యక్రియలకు మాజీ ఎమ్మెల్యే ఆల వెంకటేశ్వర్లరెడ్డి హాజరై పూజలూ వేసి నివాళులర్పించారు. అనంతరం ఈదులాబాయి తండా గ్రామానికి చెందిన సర్పంచ్ లక్ష్మణ్ నాయక్ రోడ్డు ప్రమాదంలో గాయపడడంతో ఆయనను పరామర్శించారు. కార్యక్రమంలో జెడ్పీవైస్ చైర్మన్ వామన్ గౌడ్, మున్సిపల్ చైర్మన్ సుకేశిని, సీడీసీ చైర్మన్ చెన్నకేశవ రెడ్డి, ఎంపీపీ గుంతకూరిక, మున్సిపల్ వైస్ చైర్మన్ జయమ్మ, విశ్వేశ్వర్, ప్రశాంత్, బాలకృష్ణ, అయ్యన్న, బాబురెడ్డి, ప్రసన్నలక్ష్మి, పద్మ, సంధ్య, రాములు యాదవ్, తిరుపతయ్య, నాగన్నసాగర్, ఖాజుమొసదుద్దీన్, శ్రీనూజి పాల్గొన్నారు.

### భావోద్వేగానికి గురైన బీఆర్ఎస్ నాయకులు



మున్సిపల్ వైస్ చైర్మన్ బీసంజయమ్మను ఓదారుస్తున్న మాజీ ఎమ్మెల్యే ఆల వెంకటేశ్వర్లరెడ్డి

కొత్తకోట, డిసెంబర్ 15 : అసెంబ్లీ ఎన్నికల్లో దేవరకర్ణ నియోజకవర్గ బీఆర్ఎస్ అభ్యర్థి ఆల వెంకటేశ్వర్లరెడ్డి స్వల్ప ఓట్ల తేడాతో ఓటమి చెందిన విషయం విధిచేమి. అయితే శుక్రవారం పట్టణంలోని ముఖ్య కార్యకర్తలతో మాజీ ఎమ్మెల్యే ఆల వెంకటేశ్వర్లరెడ్డి సమావేశంలో నిర్వహించగా పలువురు నాయకులు, మహిళలు భావోద్వేగానికి గురై కంట తడ పెట్టారు. వీరిని చూసి మాజీ ఎమ్మెల్యే ఆల వెంకటేశ్వర్లరెడ్డి సైతం భావోద్వేగానికి గురయ్యారు.

## ఆర్ఎస్ఆర్ @రూ .3,589

జువ్వర్, డిసెంబర్ 15 : బాదేపల్లి వ్యవసాయ మార్కెట్ యార్డులో ధాన్యం ధరలు మరింతగా పెరిగాయి. శుక్రవారం బాదేపల్లి వ్యవసాయ మార్కెట్లో ఆర్ఎస్ఆర్ ధాన్యానికి అత్యధికంగా క్వింటాకు రూ.3,589 ధర పలికింది. మార్కెట్కు పరి ధాన్యం, మొక్కజొన్న, వేరుశనగ, రాగులు, అమ్మకానికి వచ్చాయి. మార్కెట్కు 5,113క్వింటాళ్ళ ఆర్ఎస్ఆర్ రకం ధాన్యం అమ్మకానికి రాగా క్వింటాకు గరిష్ఠంగా రూ.3,589 ధర రాగా కనిష్ఠంగా రూ.1,501, మధ్యస్థంగా రూ.3,569 ధర పలికింది. అదేవిధంగా మార్కెట్కు 86క్వింటాళ్ళ మొక్కజొన్న అమ్మకానికి రాగా దానికి క్వింటాకు గరిష్ఠంగా రూ.2,326 ధర రాగా కనిష్ఠంగా రూ.2,250 మధ్యస్థంగా రూ.2,263 ధర పలికింది. అదేవిధంగా మార్కెట్కు 148క్వింటాళ్ళ హంస ధాన్యం అమ్మకానికి రాగా క్వింటాకు గరిష్ఠంగా రూ.2,139 ధర పలికింది. అదేవిధంగా మార్కెట్కు

111క్వింటాళ్ళ సోన రకం ధాన్యం అమ్మకానికి రాగా క్వింటాకు గరిష్ఠంగా రూ.2,460 ధర పలికింది. అదేవిధంగా మార్కెట్కు 81 క్వింటాళ్ళ వేరుశనగ అమ్మకానికి రాగా దానికి క్వింటాకు గరిష్ఠంగా రూ.8,040 ధర పలికింది. అదేవిధంగా మార్కెట్కు 5క్వింటాళ్ళ రాగులు అమ్మకానికి రాగా క్వింటాకు గరిష్ఠంగా రూ.3,517 ధర పలికింది.

**మధ్యతూ ధర కంటే రూ. 1,100 ఎక్కువ**

గద్వాల అర్బన్, డిసెంబర్ 15 : సన్న ధాన్యం ధర గతంలో ఎన్నడూ లేని విధంగా రికార్డు పలుకుతుంది. గద్వాల మార్కెట్ చరిత్రలో ఎన్నడూ లేని విధంగా క్వింటా రూ.3,413 ధరలు పలుకుతున్నాయి. గత సీజన్లో రూ.2,300 ధరల పైగా పలికితే.. ప్రస్తుతం రూ.3,413 ధరలు నడుస్తున్నాయి. గతంలో కంటే వెయ్యి రూపాయలు అధిక ధరలు రావడం రైతుల సంతోషానికి అవధులు లేవు. ధాన్యానికి మంచి ధర



బాదేపల్లి వ్యవసాయ మార్కెట్కు అమ్మకానికి వచ్చిన ధాన్యం

రావడంతో మార్కెట్లోకి రైతులు పెద్ద మొత్తంలో తరలిస్తున్నారు. రైతులు తమ కష్టానికి ప్రతిఫలం దొరికిందని, ఈ తరహాలో ధరలు లభిస్తే రైతులు బాగుపడుతారని హర్షం వ్యక్తం చేశారు. రైతులకు ఈ ధర రావడం గత బీఆర్ఎస్ ప్రభుత్వం చాలా కృషి చేసిందని రైతులు చర్చించుకుంటున్నారు. గద్వాల మార్కెట్ యార్డ్లో రోజు రోజుకు వేల బస్తాలు తరలిస్తున్నట్లు మార్కెట్ అధికారులు పేర్కొన్నారు.

## జూరాలకు నిలిచిన వరద

కాగా ప్రస్తుతం 3.975 టీఎంసీల నీటి మట్టం ప్రాజెక్ట్లో నిల్వ ఉన్నది. ప్రాజెక్టు పూర్తి సామర్థ్యం 1045 అడుగుల గానూ ప్రస్తుతం 1041.732 అడుగుల నిల్వ ఉన్నది.

**ఆర్డీఎస్ ఆనకట్టకు తగ్గిన ఇన్ఫో**

అయిజ, డిసెంబర్ 15 : కర్ణాటకలోని ఆర్డీఎస్ ఆనకట్టకు ఇన్ఫో తగ్గింది. శుక్రవారం ఆర్డీఎస్ ఆనకట్టకు ఇన్ఫో నిల్ నమోదు కాగా, ఆర్డీఎస్ ప్రధాన కాల్యకు 358 క్యూసెక్కులు విడుదల చేస్తున్నారు. ప్రస్తుతం ఆర్డీఎస్ ఆనకట్టలో 7 అడుగుల మేర నీటిమట్టం ఉన్నట్లు ఆర్డీఎస్ ఏఈ రాందాస్ తెలి

పారు. తుమ్మిళ్ళ పథకం పంప్ ద్వారా నీటి విడుదల కొనసాగుతుందని పేర్కొన్నారు.

**టీబీ డ్యాంకు స్వల్పంగా..**

కర్ణాటకలోని తుంగభద్ర డ్యాంకు ఇన్ ఫో స్వల్పంగా కొనసాగుతోంది. శుక్రవారం ఇన్ఫో నమోదు కాగా, అవుట్ ఫ్లో 1,470 క్యూసెక్కులు ఉంది. 105.788 టీఎంసీల పూర్తిస్థాయి నీటి నిల్వ సామర్థ్యం కలిగిన డ్యాంంలో ప్రస్తుతం 11.774 టీఎంసీల నీటి నిల్వ ఉంది. 1633 అడుగుల గరిష్ఠ నీటిమట్టానికి గానూ, ప్రస్తుతం 1590.87 అడుగుల నీటిమట్టం ఉన్నట్లు డ్యాంకు సెక్షన్ అధికారి రామవేంద్ర తెలిపారు.



ఆర్డీఎస్ ఆనకట్టలో ప్రస్తుత నీటి నిల్వ

ధరూర్, డిసెంబర్ 15 : జూరాల ప్రాజెక్టుకు ఎగువ నుంచి వరద ప్రవాహం పూర్తిగా నిలిచిపోయింది. 48 క్యూసెక్కుల ఇన్ఫో మాత్రమే వస్తుండగా, 1,529 క్యూసెక్కుల అవుట్ఫ్లో నమోదైంది. సాగునీటి ప్రాజెక్టుల అవసరాల మేరకు యధావిధిగా నీటిని తర

లిస్తున్నారు. నెట్టంపాడు లిఫ్టుకు 390 క్యూసెక్కులు, భీమాల్లిప్ట-1కు 650 క్యూసెక్కుల నీటిని విడుదల చేస్తున్నారు. కుడి కాల్యకు 401 క్యూసెక్కులు, ఆర్డీఎస్ లింక్ కెనాల్కు 300 క్యూసెక్కుల నీటిని తరలిస్తున్నారు. ప్రాజెక్ట్ నీటిమట్టం 7.682 టీఎంసీలు

## అర్థిక విధ్వంసం కాదు.. అర్థిక స్వాతంత్ర్యం తీసుకొచ్చాం

- మాజీ మంత్రి సింగిరెడ్డి నిరంజన్ రెడ్డి

వనపర్తి, డిసెంబర్ 15 : కేసీఆర్ ప్రభుత్వంలో అన్ని రంగాల్లో అర్థిక స్వాతంత్ర్యం తీసుకొచ్చామని మాజీ మంత్రి సింగిరెడ్డి నిరంజన్ రెడ్డి శుక్రవారం ప్రకటనలో పేర్కొన్నారు. అసెంబ్లీ సమావేశంలో గవర్నర్ తమిళిసై చేసిన ప్రసంగాన్ని మాజీ మంత్రి తప్పుపట్టారు. గత పదేండ్లలో కేసీఆర్ ప్రభుత్వం చేసిన అభివృద్ధిపై గవర్నర్ మాట్లాడిన తీరు చూస్తుంటే ఎన్నికల ముందు కాంగ్రెస్ నాయకుల ప్రచార మాటలా ఉన్నాయని, కాంగ్రెస్ మ్యానిఫెస్టోలా చదివి వినిపించినట్లు ఉందని ఎద్దేవా చేశారు. గవర్నర్ ప్రసంగంలో గత పదేండ్లలో తెలంగాణ అభివృద్ధి తిరోగమంలో ఉన్నట్లు చెప్పారన్నారు. అదే నిజమైతే గతంలో తెలంగాణ ప్రభుత్వం సాధించిన ప్రగతిపై కేంద్రప్రభుత్వ నివేదికలు, ఆర్బీఐ, ఎన్ఐఐఐ, ఆయాగో రిపోర్ట్, యూఎన్ఐవో, ఇతర ప్రతిష్టాత్మక సంస్థలు ఇచ్చిన అవార్డులు, గుర్తింపులు సత్కారాలు కాదా అని ప్రశ్నించారు. తెలంగాణలో పండుతున్న పంటలు, వస్తువు కరెంట్, పాఠశాలలు, నీళ్లు, పెరిగిన తలసరి ఆదాయం నిజాలు కావా అని ప్రశ్నించారు. హైదరాబాద్లో జరిగిన అభివృద్ధి, గ్రామాల్లో స్వచ్ఛత, పట్టణాల సుందరీకరణ వంటి అభివృద్ధి ప్రజల ఎదుటే ఉన్నాయన్నారు. తెలంగాణలో ఐటీ ఇండ్రస్ట్రీ దేశానికే తలమానికంగా నిలిచిందని ఇది సత్యం కాదా అని ప్రశ్నించారు. రాజకీయ నాయకుల మాదిరిగా గవర్నర్ అబద్ధాలు చెప్పడం వల్ల అభిమానులూ కావడం తప్ప ఏమీ ఉండదన్నారు. తొమ్మిదిన్నరేండ్ల పాలన మీద బురద పల్లే కంటే కాంగ్రెస్ ఇచ్చిన ఆరు గ్యారంటీల అమలు మీద శ్రద్ధ వహిస్తే మంచి దన్నారు. విద్యుత్ శాఖలో రూ.86వేల కోట్ల అప్పులను చూపడం హాస్యాస్పదంగా ఉందన్నారు. పదేండ్లలో ఉచిత విద్యుత్ కోసం రూ.42వేల కోట్లు, రూ.26వేల కోట్లతో యాదాద్రి పవర్ ప్లాంట్, 6 నుంచి 25కు సామర్థ్యం పెంపు అయిన కేపీ సబ్స్టేషన్లు, 51 నుంచి 103కు అప్ గ్రేడ్ అయిన కేపీ సబ్స్టేషన్లు, 176 నుంచి 250కి పెరిగిన 132కేపీ సబ్స్టేషన్లు, 2,138 నుంచి 3,250 సంఖ్యకు పెరిగిన 33/11 కేపీ సబ్స్టేషన్లు దాచేస్తే దాగని సత్కారాలు నన్నారు. తెలంగాణ ఎర్బుడే నాటికి 7,778 మెగావాట్లు ఉన్న విద్యుత్ సామర్థ్యం 2023 మే నాటికి 18,567 మెగావాట్లకు పెంచుకున్న విషయం నిజం కాదా అని ప్రశ్నించారు. రిజర్వు బ్యాంక్ నిబంధనలకు లోబడి అత్యంత తక్కువగా రుణాలు తీసుకున్న ప్రభుత్వం కేసీఆర్ ప్రభుత్వ మాత్రమేనన్నారు. కాంగ్రెస్ ప్రభుత్వం సాకులు చూసి ఇచ్చిన హామీలు ఎలా అమలు చేస్తుందో చెప్పాలని డిమాండ్ చేశారు. అప్పుల పేరుతో పథకాల నుంచి కాంగ్రెస్ తప్పించుకునే ప్రయత్నం చేస్తుందన్నారు. రాష్ట్రాన్ని బాగు చేయకున్నా సరే నష్టాల్లోకి తీసుకెళ్లకుంటే అదే పదివేలు అని అన్నారు.



కొత్తపల్లిలో కబడ్డీ పోటీల్లో తలపడుతున్న జట్లు

## హోరాహోరిగా అంతరాష్ట్ర కబడ్డీ పోటీలు

- తరలివచ్చిన 30 జట్లు
- నేడు ఫైనల్

అయిజ, డిసెంబర్ 15 : అంతరాష్ట్ర కబడ్డీ పోటీలు హోరా హోరిగా కొనసాగుతున్నాయి. అయిజ మండలంలోని కొత్తపల్లి గ్రామంలో వరాహంజనేయస్వామి బ్రహ్మాత్మవాలను పురస్కరించుకొని శుక్రవారం ఆలయ కమిటీ సభ్యులు శ్రీదా కారులను పరచయం చేసుకొని పోటీలను ప్రారంభించారు. పోటీలకు తెలంగాణ, ఏపీ, కర్ణాటక రాష్ట్రాలకు చెందిన 30కబడ్డీ జట్లు తరలివచ్చాయి. ప్రతి ఏటా బ్రహ్మాత్మవాలను పురస్కరించుకొని కబడ్డీ పోటీలను విజయవంతంగా నిర్వహిస్తున్నట్లు ఆలయ కమిటీ సభ్యులు తెలిపారు. పోటీలను తిలకించేందుకు పరిసర గ్రామాల శ్రీదాభిమానులు తరలివచ్చారు. శనివారం ఫైనల్ కబడ్డీ పోటీలు నిర్వహించి, విజేతలకు నగదు బహూమతులను ఆలయ కమిటీ అందజేస్తుందని నిర్వాహకులు పేర్కొన్నారు. కార్యక్రమంలో గ్రామ పెద్దలు, శ్రీదాకారులు, ప్రజలు తదితరులు పాల్గొన్నారు.

## జేబులో పేలిన సెల్ ఫోన్

- తప్పిన ముప్ప

గద్వాల అర్బన్, డిసెంబర్ 15 : వ్యక్తి జేబులోని సెల్ ఫోన్ పేలిన ఘటన శుక్రవారం జిల్లా కేంద్రంలో చోటు చేసుకున్నది. స్థానికుల కథనం ప్రకారం జిల్లాకేంద్రంలోని మార్కెట్ యార్డ్లోని కూరగాయల మార్కెట్లో బీసీ కాలనీకి చెందిన జయరాముడు జేబులో ఉన్న జియో సెల్ ఫోన్ ఒక్కసారిగా పేలి మంటలు చెలరేగాయి. సెల్ ఫోన్ కింద ప్యాంట్ జేబులో పెట్టుకోవడంతో పేలిన వెంటనే ప్యాంట్కు రంధ్రం పడి ఫోన్ కింద పడిపోవడంతో పెద్ద ప్రమాదం తప్పింది. ఈ ప్రమాదంలో జయరాము డికి ఎలాంటి గాయాలు కాలేదు. ఈ ఘటనతో మార్కెట్లో స్థానికులు భయాందోళనకు గురయ్యారు.



చిరిగిన ప్యాంట్ను బాధితుడు చూసుకున్న బాధితుడు